

പതിനാലാം കേരളനിയമസഭ

പതിനെട്ടാം സമ്മേളനം

നക്ഷത്രചിഹ്നമിട്ട ചോദ്യം നമ്പർ: *13

03.02.2020-ൽ മറുപടിക്ക്


രാത്രിയിൽ ഒറ്റയ്ക്ക് സഞ്ചരിക്കുന്ന സ്ത്രീകൾക്കുള്ള സുരക്ഷ

<p align="center">ചോദ്യം</p> <p align="center">ശ്രീമതി ഇ.എസ്.ബിജിമോൾ ശ്രീ. കെ. രാജൻ ശ്രീമതി ഗീതാ ഗോപി ശ്രീ. എൽദോ എബ്രഹാം</p>	<p align="center">മറുപടി</p> <p align="center">പിണറായി വിജയൻ മുഖ്യമന്ത്രി</p>
<p>(എ) രാത്രിയിൽ ഒറ്റയ്ക്ക് സഞ്ചരിക്കുന്ന സ്ത്രീകൾക്ക് നിർഭയമായും സുരക്ഷിതമായും സഞ്ചരിക്കുന്നതിന് എന്തെല്ലാം നടപടികളാണ് സർക്കാർ സ്വീകരിക്കുന്നതെന്ന് വ്യക്തമാക്കുമോ,</p>	<p>(എ) രാത്രിയിൽ ഒറ്റയ്ക്ക് സഞ്ചരിക്കുന്ന സ്ത്രീകളുടെ സുരക്ഷിതത്വവും സംരക്ഷണവും ഉറപ്പുവരുത്തുന്നതിന് സംസ്ഥാനത്തെ നഗരപരിധികളിലും, ഹൈവേകളിലും, നഗരപാതകളിലും പോലീസ് പട്രോളിംഗ് ഏർപ്പെടുത്തിയിട്ടുണ്ട്. ഇതിനു പുറമെ രാത്രിയിൽ കേരളത്തിൽ ഒറ്റയ്ക്ക് സഞ്ചരിക്കുന്ന സ്ത്രീകൾക്ക് നിർഭയമായി സഞ്ചരിക്കാൻ സാഹചര്യം ഒരുക്കുന്നതിന് കേരള പോലീസ് നടപ്പാക്കുന്ന പദ്ധതിയാണ് 'സുരക്ഷിത'. ഈ പദ്ധതി പരീക്ഷണാടിസ്ഥാനത്തിൽ കൊല്ലം നഗരത്തിൽ നടപ്പിലാക്കി വരുന്നു. ഇതുപ്രകാരം നാലു പേർ വീതം അടങ്ങുന്ന മൂന്ന് ഗ്രൂപ്പുകളായി തിരിച്ച് മണ്ണിയിലുള്ള വനിതാ പോലീസ് ഉദ്യോഗസ്ഥരുടെയും, നിർഭയ സ്ത്രീ വോളന്റിയേഴ്സ്മാരുടെയും ടീമുകളായി രാത്രി 8.00 മണി മുതൽ പുലർച്ചെ 2.00 മണിവരെ പട്രോളിംഗ് നടത്തി വരുന്നു.</p> <p>കേരള സംസ്ഥാന വനിതാ വികസന കോർപ്പറേഷൻ സ്ത്രീകൾക്ക് വേണ്ടി 24 മണിക്കൂറും പ്രവർത്തിക്കുന്ന 181 എന്ന ഹെൽപ്പ് ലൈൻ സംവിധാനം 2017 മുതൽ പ്രവർത്തിപ്പിച്ചു വരുന്നു. സ്ത്രീകൾക്ക് ഏത്</p>

			<p>അത്യാവശ്യ ഘട്ടങ്ങളിലും ഈ സേവനം പ്രയോജനപ്പെടുത്താവുന്നതാണ്.</p> <p>ഇൻഫർമേഷൻ, നിയമ സഹായം, മെഡിക്കൽ, പോലീസ് എന്നീ സേവനങ്ങൾ 181 ലൂടെ ലഭ്യമാക്കുന്നു.</p>
(ബി)	<p>ഒറ്റയ്ക്ക് സഞ്ചരിക്കുന്ന സ്ത്രീകളുടെ വാഹനം കേടാകുകയോ അപകടമുണ്ടാകുകയോ ചെയ്താൽ ഏതൊക്കെ സഹായങ്ങളാണ് പോലീസിന് ചെയ്യാൻ കഴിയുന്നതെന്ന് വ്യക്തമാക്കുമോ;</p>	(ബി)	<p>ഒറ്റയ്ക്ക് സഞ്ചരിക്കുന്ന സ്ത്രീകളുടെ വാഹനം കേടാകുകയോ അപകടമുണ്ടാകുകയോ ചെയ്താൽ അവർക്ക് അടിയന്തര പോലീസ് സഹായം ആവശ്യപ്പെടാവുന്നതാണ്.</p> <p>വാഹനം കേടായ സാഹചര്യമാണെങ്കിൽ മെക്കാനിക്കിന്റെ സേവനം ലഭ്യമാക്കി വാഹനത്തിന്റെ കേടുപാടുകൾ പരിഹരിക്കുവാനോ, സുരക്ഷിതമായ മറ്റൊരു യാത്രാ സൗകര്യമോ, താൽക്കാലിക താമസ സൗകര്യമോ ഒരുക്കിക്കൊടുക്കുവാൻ പോലീസിന് സാധിക്കുന്നതാണ്.</p> <p>വാഹനത്തിന് അപകടം സംഭവിച്ചിട്ടുണ്ടെങ്കിൽ പരികേറ്റവർക്ക് അടിയന്തര ചികിത്സാ സൗകര്യം ലഭ്യമാക്കുന്നതിന് പോലീസിന്റെ സേവനം ഉപയോഗിക്കാവുന്നതാണ്.</p>
(സി)	<p>ഇത്തരത്തിൽ സഹായം ലഭ്യമാകുന്നതിന് സ്ത്രീകൾ സ്വീകരിക്കേണ്ട മാർഗ്ഗം സംബന്ധിച്ചും ആയതിന്മേൽ സ്വീകരിക്കുന്ന നടപടികൾ സംബന്ധിച്ചുമുള്ള വിവരങ്ങൾ ലഭ്യമാക്കുമോ?</p>	(സി)	<p>സ്ത്രീകൾക്ക് ഇത്തരത്തിൽ സഹായം ലഭ്യമാക്കുന്നതിന് സംസ്ഥാനത്തിന്റെ ഏത് ഭാഗത്തു നിന്നും 112 എന്ന ടോൾ ഫ്രീ നമ്പർ ഉപയോഗിച്ച് ഫോൺ മുഖേനയോ, തങ്ങളുടെ മൊബൈൽ ഫോണിൽ മുൻകൂറായി ഇൻസ്റ്റാൾ ചെയ്തിട്ടുള്ള 112 മൊബൈൽ ആപ്ലിക്കേഷൻ മുഖേനയോ പോലീസ് എമർജൻസി റെസ്പോൺസ് സപ്പോർട്ട് സിസ്റ്റത്തിലേക്ക് ബന്ധപ്പെടാവുന്നതാണ്.</p> <p>കൂടാതെ വനിതാ ഹെൽപ്പ് ലൈൻ നമ്പരായ 1091, പിക് പട്രോൾ നമ്പരായ 1515, 24 മണിക്കൂറും പ്രവർത്തിക്കുന്ന കൺട്രോൾ റൂം നമ്പരായ 100, 1090 എന്നീ ഹെൽപ്പ് ലൈൻ നമ്പരുകളിൽ വിളിച്ച് പോലീസ് സഹായം ആവശ്യപ്പെടാവുന്നതാണ്.</p> <p>ഇതിനുപുറമെ പോലീസ് ആസ്ഥാനത്ത് 24 മണിക്കൂറും പ്രവർത്തിക്കുന്ന 9846100100 എന്ന പോലീസ് അലർട്ട് സെല്ലിന്റെ നമ്പരിലും വിളിച്ച് ആവശ്യമായ സേവനങ്ങൾ സ്ത്രീകൾക്ക് ആവശ്യപ്പെടാവുന്നതാണ്.</p>

		<p>ഹെൽപ്പ് ലൈൻ നമ്പരുകളിൽ സഹായം ആവശ്യപ്പെട്ടുകൊണ്ട് ബന്ധപ്പെടുന്ന വ്യക്തിയിൽ നിന്നും ലഭ്യമാകുന്ന വിവരങ്ങൾക്കനുസൃതമായി അവർക്കു വശ്യമായ ഏത് തരത്തിലുള്ള സഹായവും ലഭ്യമാക്കുന്നതിനായി ആ വ്യക്തിയുടെ ഏറ്റവും സമീപത്തുള്ള പോലീസ് സ്റ്റേഷനിലേക്കോ പോലീസ് വാഹനത്തിലേക്കോ അടിയന്തര സന്ദേശം നൽകുന്നതും ഏറ്റവും സാധ്യമായ ചുരുങ്ങിയ സമയത്തിനുള്ളിൽ പോലീസ് സഹായം ആവശ്യപ്പെട്ട വ്യക്തിയുടെ അടുത്തെത്തുന്നതും, തുടർ നടപടികൾ സ്വീകരിക്കുന്നതുമാണ്.</p>
--	--	--

1


 സെക്ഷൻ ഓഫീസർ